

GRANSKINGARDEPILIN FYRI SAMFELAGSMENNING



HVAR ERU TEY, OG HVUSSU ERU TEY NØGD?

KANNING MILLUM LESANDI Á
FRÓÐSKAPARSETRINUM ÁRINI 1999 - 2009

DENNIS HOLM

ARBEIÐSRIT 23/2009

ISBN 978-99918-60-16-9

Hvar eru tey, og hvussu eru tey nøgd?

Kanning millum lesandi á Fróðskaparsetrinum
árin 1999 - 2009

Dennis Holm

Granskingardepilin fyri Samfelagsmenning

ARBEIÐSRIT NR. 23/2009

Um arbeiðsrit:

Arbeiðsrit eru samfelagsfakliga grundað arbeiði, sum eru minni í vavi og dýpd enn veruligar granskingarverkætlanir. Hesi rit kunnu eitt nú verða umbidnar kanningar, t.v.s. kanningararbeiði, sum Granskingardepilin ger móti gjaldi. Hetta kunnu eisini vera ávegis arbeiði av størri granskingarverkætlanum, undirvisingar- og kunningartilfar ella líknandi. Arbeiðsrit verða altíð skrivað á føroyskum. Hava fólk handrit, sum tey halda eru eignað til útgávu í Arbeiðsriti, eru tey vælkomín at seta seg í samband við depilin (sí adressu á forsíðuni).



**Hvar eru tey, og hvussu eru tey nøgd? – Kanning millum lesandi á Fróðskaparsetrinum
árin 1999 - 2009**

Dennis Holm 2009

Útgevvari: Granskingardepilin fyri Samfelagsmenning

Prent: Føroya Prent

ISBN: 978-99918-60-16-9

ISSN: 1601-9423



Innihald

INNGANGUR	5
1. HÁTTALAG	6
1.1. UM KANNINGINA.....	6
1.2. UMBOÐAN	6
1.3. TEY, SUM IKKI SVARAÐU.....	7
2. NØGDSEMI	9
2.1. NØGDSEMI OG DEILDIRNAR Á FRÓÐSKAPARSETRINUM	9
2.2. NØGDSEMI OG ÚTBÚGVINGAR	10
3. HAVA TIKIÐ ÚTBÚGVINGAR EFTIR PRÓGVÍÐ Á SETRINUM.....	12
4. HVAR ARBEIÐA TEY Í DAG?	14
4.1. FLEIRI ERU UNDIR ÚTBÚGVING.....	14
4.2. TEY SUM IKKI HAVA SVARAÐ - LESANDI.....	15
4.3. NÓGV ERU Í LEIÐARASTØRVUM.....	15
5. HVAR BÚGVA TEY?	16
5.1. NÓGV VENDA HEIMAFTUR	16
5.1.1. Samanbering við aðrar kanningar	17
6. SAMANDRÁTTUR.....	18
ÍSKOYTIÐ 1. SPURNABLAÐ.....	20

Myndir

Mynd 1. Nøgdsemi við útbúgvina á Fróðskaparsetrinum	9
Mynd 2. Nøgdsemi býtt á deildir á Fróðskaparsetrinum	10
Mynd 3. Hvørjar útbúgvingar eru á Fróðskaparsetrinum?.....	11
Mynd 4. Nøgdsemi býtt á útbúgvingar	11
Mynd 5. Hava tygum nomið nakra útbúgving eftir útbúgvina á Setrinum?.....	12
Mynd 6. Hvørja útbúgving eftir útbúgvina á Setrinum?.....	12
Mynd 7. Hvar eru / hava tygum verið útbúgving eftir útbúgvina á Setrinum?	13
Mynd 8. Hvat starvast tygum sum?	15
Mynd 9. Hvar búgva tey?	16

Talvur

Talva 1. Kynsbýtið og próvtalslistarnir	6
Talva 2. Deildir og próvlistarnir	6



Talva 3. Kynsbýtið í kanningini	7
Talva 4. Býtið í deildir á Setrinum í kanningini	7
Talva 5. Bústaður hjá teimum, sum ikki hava svarað	8
Talva 6. Hvar arbeiða tygum?	14



Inngangur

Á sumri 2009 heitti Setursskrivstovan á Granskingardepilin fyri Samfelagsmenning um at gera kanning, sum m.a. skuldi lýsa, hvussu tey, sum hava tikið prógv á Fróðskaparsetrinum tey seinastu 10 árin, eru nøgd, og hvar tey eru endaði eftir loknað útbúgving.

Úrslitið av kanningin verður lýst í hesum arbeiðsriti. Úrslitini siga nakað um tey, sum hava tikið prógv á Fróðskaparsetrinum tey seinastu 10 árin – og ikki nakað um onnur í Føroyum, sum hava nomið hægri útbúgving í Føroyum ella uttanlands.

Tilsamans hava 175 fólk tikið prógv á Setrinum í tíðarskeiðinum frá 1. januar 1999 til 31. juli 2009. Orsøkin til, at talið av útskrivaðum prógvum ikki er hægri enn 175 prógv hesi 10 árin, er, at deildirnar á Fróðskaparsetrinum ikki taka lesandi inn hvørt ár, umframt at flokkarnir ikki eru so stórir.

Kanningin er fyrsti liður í eini størri kanning millum tey, sum hava tikið prógv á Setrinum í tíðarskeiðinum frá 1999 til 2009.



1. Háttalag

Kanningin – ein spurnablaðskanning – er gjørd millum øll tey, sum hava tikið prógv á Fróðskaparsetrinum síðani 1999. Talan er um tilsamans 175 fólk, sum hava tikið ymisk sløg av prógvum á teimum trimum deildunum á Fróðskaparsetrinum. Eitt sindur fleiri menn enn kvinnur hava tikið prógv á Fróðskaparsetrinum í tíðarskeiðinum frá 1999 fram til 2009.

Talva 1. Kynsbýtið og próvtalslistarnir		
	Tal	%
Kvinna	81	46,3%
Maður	94	53,7%
Tilsamans	175	100,0%

Talva 2. Deildir og próvlistarnir		
	Tal	%
Søgu- og Samfelagsdeildin	54	30,9%
Føroyamálsdeildin	60	34,2%
Náttúruvísindadeildin	61	34,9%
Tilsamans	175	100,0%

1.1. Um kanningina

Kanningin er gjørd sum ein telefonkanning, og varð um mánaðarskiftið september og oktober ringt til øll á próvlistanum. Tilsamans luttóku 125 í kanningini.

Við 125 svaraðum spurnabløðum er talan um eitt svarprosent á 71,4 prosent, sum verður mett at vera nøktandi fyri at kunna geva svar upp á spurningarnar, sum ynskjast lýstir.

1.2. Umboðan

Tá hugt verður at, hvussu umboðanin er í kanningini, tá umræður kyn og deildir á Fróðskaparsetrinum, so eru kvinnurnar eitt vet betri umboðaðar í kanningini enn á próvlistanum – og menninir tilsvarandi undirumboðaðir.



Talva 3. Kynsbýtið í kanningini	
	%
Kvinna	48,0%
Maður	52,0%
Tilsamans	100,0%
<i>N=125</i>	

Hvat viðvíkur deildunum á Fróðskaparsetrinum, so er Føroyamálsdeildin eitt sindur yvirumboðað í kanningini, meðan Søgu- og Samfelagsdeildin og Náttúruvísindadeildin eru eitt sindur undirumboðaðar.

Talva 4. Býtið í deildir á Setrinum í kanningini	
	%
Søgu- og Samfelagsdeildin	28,0%
Føroyamálsdeildin	38,4%
Náttúruvísindadeildin	33,6%
Tilsamans	100,0%
<i>N=125</i>	

Hóast smá frávík í, hvussu kynini og deildirnar eru umboðaðar í kanningini, so verður ikki metta, at hesi viðurskifti hava nakran týðning fyri úrslitini í kanningini.

1.3. Tey, sum ikki svaraðu

Hóast eitt svarprosent á 71 prosent er nøktandi fyri at kunna geva svar upp á spurningarnar, sum ynskjast lýstir, so er tað tó eisini viðkomandi at hyggja nærri at teimum, sum ikki hava svarað spurnablaðnum.

Tilsamans hava 49 fólk ikki svarað spurnablaðnum. Hóast tað ikki hevur borið til at fáa svar frá hesum fólkunum, so hevur tað tó borið til at fingið at vita, hvar ein partur av hesum fólkunum búgva.



Talva 5. Bústaður hjá teimum, sum ikki hava svarað		
	Tal	%
Uttanlands	23	47%
Í Føroyum	5	12%
Bústaður ókendur	20	41%
Tilsamans	49	100%
<i>N=49</i>		

Av teimum, sum eru uttanlands, er ein partur undir framhaldandi útbúgving, meðan fleiri eisini arbeiða uttanlands. Tað, at ein partur av teimum, sum ikki hava svarað spurnablaðnum, eru uttanlands í útbúgvingar- ella arbeiðsøringum, hevur ávirkan á partar av úrslitunum av kanningini. Hetta hevur ikki ávirkan á nøgdsems-partin í kanningini, men kann hava ávirkan á tann partin av kanningini, sum lýsir, hvørt fólk eru undir útbúgving ella ikki.


Hugsandi er, at talið av lesandi, sum eru í útbúgvingarøringum uttanlands, er ov lágt í kanningini. Sostatt er tað eisini hugsandi, at talið av teimum, sum hava tikið aðra útbúgving eftir útbúgvingina á Setrinum, er lutfalsliga hægri enn úrslitini í kanningini vísa.

Tá umræður spurningin um bústað, so hevur tað eydnast okkum at finna fram til, hvar tey flestu, sum hava tikið prógv á Setrinum í tíðarskeiðinum 1999-2009, búa – eisini tey, sum ikki hava svarað spurnablaðnum – og eru hesi úrslitini í kanningini tí ikki ávirkaði av svarprosentinum.



2. Nøgdsemi

Í kanningini varð spurt, hvussu tey, sum hava tikið prógv á Setrinum, vóru nøgd við útbúgvingina á Setrinum. Kanningin staðfestir, at ein heilt stórir partur – 82 prosent – eru *sera væl* og *væl* nøgd við útbúgvingina á Fróðskaparsetrinum.




Mynd 1. Nøgdsemi við útbúgvingina á Fróðskaparsetrinum

Færri enn 1 prosent eru illa við útbúgvingina, meðan góð 15 prosent eru nøkulunda nøgd við útbúgvingina.

2.1. Nøgdsemi og deildirnar á Fróðskaparsetrinum

Tá hugt verður eftir nøgdseminum býtt á deildir á Fróðskaparsetrinum, so eru ábendingar um, at tey, sum hava tikið útbúgving á Náttúruvísindadeildini eru betri nøgd enn tey, sum hava tikið útbúgvingar á hinum deildunum.




Mynd 2. Nøgdsemi býtt á deildir á Fróðskaparsetrinum

Í kanningini er nøgdsemi við útbúgvingarnar á Søgu- og Samfelagsdeildini og Føroyamálsdeildini nakað lægri enn við útbúgvingarnar á Náttúruvísindadeildini. Tølini í myndini skulu takast við fyrivarni, tí tølini eru smá, og tá tey verða býtt sundur í fleiri bólkar, gerst statistiska óvissan størri. Tá hetta er sagt, so er tó lítil ivi í, at lesandi á Setrinum eru nøgd við útbúgvingarnar á øllum deildum.

2.2. Nøgdsemi og útbúgvingar


Í tíðarskeiðinum frá 1999 til 2009 hava lesandi havt møguleikan at kunna tikið prógv á teimum trimum deildunum á Setrinum¹ - Náttúruvísindadeildini, Føroyamálsdeildini og Søgu- og Samfelagsdeildini. Í flestu førum er talan um bachelor útbúgvingar, og eru 2 út av 3 prógvum bachelorprógv, sum myndin niðanfyri eisini vísir.

¹ Í dag eru Føroya Læraraskúli og Sjúkrarøktarfrøðingaskúli Føroya eisini partur av Fróðskaparsetri Føroya.



Mynd 3. Hvørjar útbúgvingar eru á Fróðskaparsetrinum?

Tá hugt verður at, hvussu nøgdsemi er við útbúgvingarnar býtt á hvørja útbúgving, tey hava tikið á Fróðskaparsetrinum (har útbúgvingarnar eru bólkaðar, sum víst í myndini niðanfyri), so er ikki stórvegis munur á nøgdseminum í mun til ymisku sløgini av útbúgvingum.




Mynd 4. Nøgdsemi býtt á útbúgvingar

Tey, sum hava tikið prógv á Setrinum, eru sum heild nøgd við útbúgvingina, og kann hetta eisini tulkast sum, at lesandi sum heild hava verið nøgd við tann fakliga partin av útbúgvingini.




3. Hava tikið útbúgvingar eftir prógvið á Setrinum

Við tað, at flestu útskrivaðu prógvini á Setrinum eru bachelorprógv, so eru tað eisini nóg, sum hava nomið sær útbúgving eftir prógvið á Setrinum. Eins og víst í mynd 5 niðanfyri, so hava umleið 55 prosent tikið eina útbúgving ella eru farin undir útbúgving eftir, at tey hava tikið prógv á Setrinum.



Mynd 5. Hava tygum nomið nakra útbúgving eftir útbúgvingina á Setrinum?


Ein stórir partur av teimum, sum hava tikið aðra útbúgving ella eru farin undir aðra útbúgving, eru farin undir masters ella kandidat útbúgvingina. Harumframt eru tað nøkur, sum eru farin undir ella hava tikið bachelor útbúgving.



Mynd 6. Hvørja útbúgving eftir útbúgvingina á Setrinum?



Tá hugt verður at, hvar – í hvørjum landi – tey hava tikið útbúgvingina eftir prógvið á Setrinum, so eru tað umleið helvtin, sum hevir tikið framhaldandi útbúgving í Føroyum. Ein stórur partur er ella hevir verið í Norðurlondum í framhaldandi útbúgving, meðan nøkur hava verið uttan fyri Norðurlond. Eisini eru tað einstøk, sum eru ella hava verið undir útbúgving sum fjarlesandi.



Mynd 7. Hvar eru / hava tygum verið útbúgving eftir útbúgvingina á Setrinum?

Fyrivarni

Leggjast kann afturat, at mynd 7 fevnir bert um tey, sum hava svarað spurnablaðnum. Og tá vit vita, at í øllum førum helvtin av teimum, sum ikki hava svarað spurnablaðnum, búa uttanlands, so er hugsandi, at tað eru lutfalsliga fleiri, sum eru undir útbúgving uttanlands, enn úrslitini í kanninginini vísa.



4. Hvar arbeiða tey í dag?

Í kanningini varð eisini spurt, hvat tey gera í dag – um tey arbeiða ella eru lesandi. Í hesum sambandi er gjørd ein bólking, har skilt verður millum hesar vinnugreinar

- Arbeiði hjá tí almenna
- Í privatari vinnu
- Sjálvstøðug(ur)
- Hjá fakfelag o.ø. felagsskapi
- Lesandi og lesandi+arbeiði
- Arbeiðsleys(ur)

Tey flestu – 57 prosent – av teimum, sum luttóku í kanningini, arbeiða hjá tí almenna. Ein partur arbeiðir í privatari vinnu, meðan nøkur vóru sjálvstøðug ella arbeiðdi hjá felagsskapum.

Talva 6. Hvar arbeiða tygum?	
	%
Hjá tí almenna	57,4%
Í privatari vinnu	10,7%
Sjálvstøðug(ur)	4,9%
Fakfelag o.ø. felagsskapi	1,6%
Lesandi og lesandi+arbeiði	22,1%
Arbeiðsleys(ur)	3,3%
Tilsamans	100,0%
N=122	

4.1. Fleiri eru undir útbúgving

Sum víst í talvu 6., so søgdu 22 prosent av teimum, sum luttóku í kanningini, seg verða lesandi ella lesandi, sum høvdu arbeiði umframt lesnaðin. Áhugavert er tó, at umleið 32 prosent av teimum, sum hava svarað spurnablaðnum, siga seg vera undir útbúgving. Orsøkin til munin er, at ein partur av teimum, sum siga seg vera undir útbúgving, eisini eru í fulltíðarstarvi og taka útbúgvingina, meðan tey arbeiða. Um skilt verður millum fulltíðarlesandi (tey sum fyrst og fremst taka eina útbúgving, og móguliga hava eitt starv) og tey sum umframt at arbeiða taka eina útbúgving, so eru tað góð 22 prosent, sum eru fulltíðarlesandi.




4.2. Tey sum ikki hava svarað - lesandi

Sum nevnt eru tað 49 fólk, sum hava tikið prógv á Setrinum, sum ikki hava luttikið í kanninginini. Av hesum bógva í minsta lagi helvtin uttanlands, har nógv teirra eru stødd í útbúgvingarøringum. Hetta merkir eisini, at ein ávísur skeivleiki kann vera í hesum partinum av kanninginini, skilt soleiðis, at tað er hugsandi, at lutfalsliga fleiri enn úrslitini í kanninginini vísa í dag eru undir útbúgving.

4.3. Nógv eru í leiðarastørvum

Fleiri enn 20 prosent av teimum, sum hava tikið prógv á Setrinum tey seinastu 10 árinum, eru í dag leiðarar ella millumleiðarar. Tá hugsað verður um, at nógv av teimum, sum hava tikið prógv tey seinastu 10 árinum, antin framvegis eru undir útbúgving ella eru liðug við útbúgvingina fyri stuttari tíð síðani, so tykist hetta talið verða lutfalsliga høgt – og gevur hetta eisini ábendingar um, at Setrið útbúgvir fólk at mynda leiðslurnar í samfelagnum.




Mynd 8. Hvat starvast tygum sum?

Meiri enn helvtin av teimum, sum luttóku í kanninginini, eru vanlig starvsfólk innan bæði tað almenna og privatu vinnuna. Vert er eisini at leggja til merkis, at góð 14 prosent av teimum, sum hava tikið prógv á Setrinum tey seinastu 10 árinum, í dag arbeiða sum granskarar.



5. Hvar búgva tey?

Í kanningini varð spurt, hvar tey búðu, tá tey gingu seinasta árið í fólkkaskúlanum, og hvar tey búgva í dag. Men umframt tey, sum hava luttikið í kanningini, so hevur eisini borið til at fingið skrásett, hvar ein partur av teimum, sum ikki hava svarað spurnablaðnum, búgva. Á hendan hátt hevur borið til at skráseta bústaðin hjá einum stórum parti av teimum, sum hava tikið prógv á Setrinum í árunum 1999 til 2009 (svarprosent á 87 prosent).



Mynd 9. Hvar búgva tey?

Sum víst í myndini, so búgva fleiri enn 76 prosent av teimum, sum hava tikið prógv á Setrinum tey seinastu 10 árinum, í Føroyum í dag. Meðan góð 23 prosent búgva uttanlands, serliga í Danmark.

5.1. Nógv vanda heimaftur

Sum víst í mynd 7, so eru tað nógv, sum eftir útbúgvingina á Setrinum, eru farin uttanlands í útbúgvingarørindum. Nógv av hesum eru framvegis uttanlands, antin í útbúgvingar- og arbeiðsørindum, ella tí at tey eru búsitandi uttanlands.

Kanningini vísir, at tey flestu – 9 út av 10 – sum hava verið uttanlands í eitt tíðarskeið eftir lokið prógv á Setrinum, vanda heim aftur eftir lokna útbúgving. Tey, sum eru flutt aftur til Føroya, hava í miðal verið uttanlands í 2,7 ár. Tey, sum ikki eru flutt aftur, eru í flestu førum undir útbúgving.



5.1.1. Samanbering við aðrar kanningar

Stuðulsstovnurin gjørði í apríl 2007 eina spurnablaðskanning millum føroysk lesandi, sum vóru liðug við hægri útbúgving í árunum 2004 til 2006. Tilsamans luttóku 852 fólk í kanningini.

Kanningin hjá Stuðulsstovninum vísti, at fleiri enn 60 prosent av teimum føroysku lesandi fáa sær útbúgving uttanlands. Av hesum vóru 56 prosent *ikki* vend aftur til Føroyar eftir lokna útbúgving. Í kanningini varð eisini spurt, um fólk væntaðu, at tey vóru flutt aftur til Føroyar í 2012. Til tað svaraðu 53 prosent, at tað væntaðu tey.

Um úrslitini av kanningini hjá Stuðulsstovninum verða samanborin við úrslitini av hesari kanningini, so eru greiðari ábendingar um, at tey, sum hava tikið ein part av útbúgvingini á Fróðskaparsetrinum fyri síðani at fara uttanlands at taka partar av útbúgvingini, í stóran mun venda aftur til Føroyar, meðan bert umleið helvtin av teimum, sum fara beinleiðis út í heim at lesa, venda aftur. Við øðrum orðum hevur útbúgvingin á Setrinum stóran týdning fyri, um lesandi, sum fara út í heim í framhaldandi útbúgvingarørindum, venda aftur til Føroyar eftir lokna útbúgving.



6. Samandráttur

Á heysti 2009 gjørði Granskingardepilin fyri Samfelagsmenning kanning fyri Setursskrivstovuna á Fróðskaparsetri Føroyum, sum hevði til endamáls at lýsa, hvussu tey, sum hava tikið prógv á Setrinum tey seinastu 10 árinum (árinum 1999-2009) eru nøgd, og hvar tey eru endaði eftir lokna útbúgving. Tilsamans hava 175 fólk tikið prógv á Setrinum í árunum 1999 til 2009. Av teimum 175 fólkunum hava 125 luttikið í kanningini, eitt svarprosent uppá 71,4 prosent

Kanningin staðfestir, at ein heilt stórir partur – 82 prosent – eru *sera væl* og *væl* nøgd við útbúgvingina á Setrinum. Ábendingar eru um, at tey, sum hava tikið prógv á Náttúruvísindadeildini eru betri nøgd, enn tey, sum hava tikið prógv á Føroyamálsdeildini og Søgu- og Samfelagsdeildini.

Umleið 55 prosent av teimum, sum hava tikið prógv á Setrinum, hava eftir hetta nomið sær aðra útbúgving ella eru enn undir framhaldandi útbúgving. Umleið helvtin av hesum hava verið ella eru undir útbúgving í Føroyum, meðan hin helvtin hevur verið og er undir útbúgving uttanlands. Nøkur hava verið og eru eisini undir útbúgving umvegis fjarlestur.

Tey flestu, – 57 prosent – sum hava tikið prógv á Setrinum í árunum 1999 til 2009, arbeiða hjá tí almenna. Ein partur arbeiðir í privatari vinnu, meðan nøkur vóru sjálvsstøðug ella arbeiddi hjá felagsskapum.

Fleiri enn 20 prosent eru leiðarar ella millum-leiðarar, og er Setrið sostatt við til at útbúgva fólk til leiðarastørv. 14 prosent av teimum, sum hava tikið prógv á Setrinum tey seinastu 10 árinum, starvast sum granskarar.

Tey flestu, fleiri enn 76 prosent av teimum, sum hava tikið prógv á Setrinum tey seinastu 10 árinum, búgva í Føroyum í dag. Meðan góð 23 prosent búgva uttanlands, serliga í Danmark.

Kanningin vísir eisini, at 9 út av 10 av teimum, sum hava tikið prógv á Setrinum og sum hava verið uttanlands í útbúgvingarørindum, venda heim eftir lokna útbúgving. Hesi hava í miðal verið 2,7 ár uttanlands. Tey, sum framvegis eru uttanlands, eru í flestu førum undir útbúgving.



Samanborið við kanning hjá Stuðulsstovninum, sum vísir, at umleið helvtin av føroysku lesandi uttanlands ikki venda aftur, vísir hendan kanningin, at tey, sum hava tikið útbúgving á Setrinum og síðani eru farin uttanlands at taka framhaldandi útbúgving, í stóran mun venda heim eftir lokna útbúgving.



Ískoytið 1. Spurnablað

Góðan dag,

Eg ringi frá Fróðskaparsetur Føroya, sum er í ferð við at gera eina kanning av, hvar tey sum hava tikið prógv á Setrinum eru farin eftir lokna útbúgving. Og er tað eisini tí vit ringja til tín.

1. Kyn: <input type="checkbox"/> ₁ Kvinna <input type="checkbox"/> ₂ Maður	2. Føðidag: _____	
3. Útbúgving á Setrinum: _____		
4. Liðug(ur) við útbúgvingina (ár): _____		
5. Hvar hevur tú gingið seinasta árið í fólkaskúlanum (skúli) ? _____		
6. Hvussu eru tygum nøgd(ur) við útbúgvingina á Setrinum?		
<input type="checkbox"/> ₁ Sera væl	<input type="checkbox"/> ₃ Nøkulunda	<input type="checkbox"/> ₅ Sera illa
<input type="checkbox"/> ₂ Væl	<input type="checkbox"/> ₄ Illa	<input type="checkbox"/> ₆ Veit ikki/annað _____
7. Hava tygum nomið nakra útbúgving eftir útbúgvingina á Setrinum? <input type="checkbox"/> ₁ Ja <input type="checkbox"/> ₂ Nei		
7a. Um ja, hvørja: _____		
7b. Um ja, hvar (útbúgvingarstað og land): _____		
8. Nær vóru tygum liðug(ur) við endaligu útbúgvingina (ár): _____ <input type="checkbox"/> ₁ Eri undir útbúgving		
9. Um tygum hava verið uttanlands í útbúgvingarørindum, hvussu longi (ár): _____		
10. Eru tygum flutt aftur til Føroyar? <input type="checkbox"/> ₁ Ja <input type="checkbox"/> ₂ Nei		
10a. Um ja, nær (ár): _____		
10b. Um nei, hví blivu tit verandi: _____		
11. Bústaður í dag: Bygd / Bý _____	Postnummar: _____	
12. Starv í dag: _____		
13. Eru tygum: <input type="checkbox"/> ₁ Leiðari <input type="checkbox"/> ₂ Millum-leiðari <input type="checkbox"/> ₃ Starvsfolk <input type="checkbox"/> ₄ Granskari <input type="checkbox"/> ₅ Annað _____		
13a. Hvussu nógv fólk arbeiða á arbeiðsplássinum (skriva tal): _____		
14. Kunnu vit venda okkum til tygum umvegis teldupost? <input type="checkbox"/> ₁ Ja <input type="checkbox"/> ₂ Nei		
Navn: _____		
Teldupostadressa: _____		

Eftir hesa kanningina er ætlanin at gera eina størri kanning millum tey, sum hava tikið útbúgving á Setrinum, umframt at stovna eitt netverk millum tey, sum hava tikið útbúgving á Setrinum.

